

प्रेस नोट

नई दिल्ली, दिनांक 21/07/2014

कला एवं संस्कृति के संवर्धन हेतु दमण एवं दीव तथा दादरा एवं नगर हवेली द्वारा भारतीय सांस्कृतिक संबंध परिषद (आई.सी.सी.आर.) के साथ समझौता ज्ञापन पर हस्ताक्षर

भारतीय सांस्कृतिक संबंध परिषद (आई.सी.सी.आर.), नई दिल्ली तथा संघ प्रदेश दमण एवं दीव तथा दादरा एवं नगर हवेली के बीच आज 21 जुलाई, 2014 को नई दिल्ली में श्री बी.एस. भल्ला, भा.प्र.से., माननीय प्रशासक तथा श्री दिनकर अस्थाना, भा.वि.से., कार्यकारी महा-निदेशक, आई.सी.सी.आर. की उपस्थिति में समझौता ज्ञापन पर हस्ताक्षर किया गया। समझौता ज्ञापन पर संघ प्रदेश की ओर से श्री वी. अब्राहम, सचिव (कला एवं संस्कृति) तथा आई.सी.सी.आर. की ओर से श्रीमती मिनाक्षी मिश्र, निदेशक, आई.सी.सी.आर. द्वारा हस्ताक्षर किये गये।

कला एवं संस्कृति संबंधी गतिविधियों के संवर्धन हेतु राज्य सरकारों/संघ प्रदेशों के साथ भागीदारी करने का विचार महा-निदेशक, भारतीय सांस्कृतिक संबंध परिषद (आई.सी.सी.आर.) द्वारा नई दिल्ली में दिनांक 14 मार्च, 2014 को विदेश सचिव के राज्य सरकारों/संघ प्रदेशों के साथ बातचीत के दौरान रखा गया।

समझौता ज्ञापन के अंतर्गत संघ प्रदेश दमण एवं दीव तथा दादरा एवं नगर हवेली के साथ अंतर्राष्ट्रीय मंच पर सांस्कृतिक मंडलियों/समूहों/प्रदर्शकों/कलाकारों के सांस्कृतिक प्रदर्शन, झांकियों, साहित्यिक आयोजनों के अदान-प्रदान के रूप में सहयोग शामिल हैं। एक ओर भारतीय सांस्कृतिक संबंध परिषद (आई.सी.सी.आर.) दमण एवं दीव तथा दादरा नगर हवेली में अंतर्राष्ट्रीय सांस्कृतिक मंडलियों के आगमन संबंधी व्यवस्था करेगा और दूसरी ओर संघ प्रदेश दमण एवं दीव तथा दादरा एवं नगर हवेली, दोनों प्रदेशों के स्थानीय कलाकारों को विदेश भेजेगा, जो कि संघ प्रदेशों द्वारा परस्पर वित्तीय सहयोग की सहमति पर आधारित होगा। स्थानीय कलाकारों को अवसर प्रदान करने वाला यह अंतर्राष्ट्रीय मंच न सिर्फ उनकी प्रतिभा को निखार कर उन्हें व्यापक श्रोताओं के समक्ष अपनी कला प्रदर्शन करने का मौका देगा, बल्कि यह उनके मनोबल को भी बढ़ायेगा। यह दोनों संघ प्रदेशों की जीवंत संस्कृति को देखने का अनूठा अवसर भी विश्व को प्रदान करेगा।